

संप्राप्तं चतुष्टयं सह चन्दनेन
सर्वं हि पार्थ पुरुषोऽम्बुशतं सुखी स्यात् ॥”

इति श्रीहरिभक्तिविलासे १४ विलासः ॥

(वसन्तकालोद्भवोत्सवमात्रम् । यथा, कथा-
चरित्वागरे । ४ । ४६ ।

“अथ तस्मिन् महावेशो वसन्तोत्सववासरे ।

आययौ प्रथमे यामे कुमारचचित्तो निशि ॥”

वसा, स्त्री, (वसति वस्ते वा । वस निवासे वस
आच्छादने वा + अच् । स्त्रियामाप् ।) मांस-
प्रभवधातुविशेषः । इत्यमरः । (यथा, सुश्रुते
शरीरस्थाने ४ अध्याये ।

“शुद्धमांसस्य यः खेदः सा वसा परि-
कीर्तिता ॥”

अस्या विवरणं मेदःशब्दे द्रष्टव्यम् । मांस-
रोहिणी । इति राजनिर्घण्टः ॥

वसाऽऽः, पुं, (वसया आऽऽः । प्रचुरवसावत्त्वात्स्य
तथात्वम् ।) शिशुमारः । इति चिकित्सकशेषः ॥

वसिः, पुं, (वस्ते आच्छादयत्यनेन वस्यते आच्छा-
दनपूर्वकं ध्रियते इति वा । वस आच्छादने +

“खनिकस्यञ्जीति ।” उणा० ४ । १३६ । इति
इः ।) वसनम् । इत्युणादिकोषः ॥

वसिरं, स्त्री, (वसु + किरच् ।) सामुद्रिकवज्रम् ।
गजपिप्पली । इति धरण्यामरटीके । (अख्य
गुणा यथा,—

“वसिरं शीतपाक्कं सारवर्धनविषमम् ।
विहस्मि दुर्लभं कृष्णं शीतलं वातकोपनम् ॥”

इति सुश्रुते सूत्रस्थाने ४६ अध्याये ॥
पुं, रक्तापामार्गः । तत्पर्यायो यथा,—

“रभोऽन्यो वसिरो वृत्तफलो धामार्गवोऽपि च ।
प्रत्यक्षपणं केशपणं कथिता कपिपिप्पली ॥”

इति भावप्रकाशस्य पूर्वखण्डे प्रथमे भागे ॥
वसिष्ठः, पुं, (वशिष्ठः । पृथोदरादित्वात् शस्य सः ।)

वशिष्ठमुनिः । इति द्विरूपकोषः ॥
वसु, स्त्री, (वसत्यनेनेति । वस + “वृक्षृष्टिहीति ।”

उणा० १ । ११ । इति उः ।) रत्नम् । घनम् ।
इत्यमरः ॥ (यथा, रघुः । ८ । ३१ ।

“वलमासैभयोपशान्तये
विदुषां सतृप्तये बहुश्रुतम् ।

वसु तस्य विभोर्न केवलं
गुणवत्तापि परप्रयोजनम् ॥”

दृष्टौघम् । श्यामम् । इति मेदिनी । से, ६ ॥
हाटकम् । इति विश्वः ॥ खलम् । इति सिद्धान्त-

कौस्तुभासुखादिदृष्टिः ॥
वसुः, पुं, (वसतीति । वस + उः ।) वक्रवृत्तः ।

अनलः । रश्मिः । गणदेवताविशेषः । इत्यमरः ॥
स चाष्ट संख्यातः । यथा,—

“धरो भुवश्च सोमश्च विष्णुश्चैवानिजोऽनलः ।
प्रत्यक्षश्च प्रभासश्च वसवोऽष्टौ क्रमात् ख्यताः ॥”

इति भरतः ॥
द्वौ द्वितीयजन्मनि वृद्धमन्त्रतरे अस्मिन्नां

पत्रां वृद्धिकन्या जनयामास । ताः प्रजा-
पतिभ्यो दत्तवान् । धर्माय दश । तासां

नामानि । भानुर्लेखा कङ्कदयामिर्विन्धा साध्या
मरुत्वती वसुर्मुहूर्ता सङ्कषा । आर्वा मध्ये

वसोरष्टौ वसवः पुत्रा यथा । द्रोणः प्रायः भुवः
अर्कः अग्निः दोषः वास्तुः विभावसुरिति ।

द्रोणस्य अभिमत्यां पत्रां हर्षशोकभयादयः
पुत्राः । १ । प्रायस्य उर्व्वख्यं । द्वौ पुत्रौ वृह-

सायुः पुरोजवश्च । २ । भुवस्य धारण्यां पुरः
पुत्रः । ३ । अर्कस्य वासनायां तर्षादयः पुत्राः । ४ ।

अमेवेसोर्धारायां द्रविणकादयः पुत्राः । ५ ।
दोषस्य शर्व्वस्यां शिशुमारो हरेरंशः । ६ ।

वास्तोराङ्गिरसां विश्वकर्मा । विश्वकर्माः
पुत्रश्चाक्षुषो मशुरभूत् । विश्वे साध्या मनोः

सुताः । ७ । विभावसोर्धारायां त्रयः पुत्राः
युष्टोर्चिषातपनामानः । ८ । इति श्रीभागवत-

मतम् ॥ * । मतान्तरे अष्टौ वसवो यथा,—
धरः १ भुवः २ सोमः ३ सावित्रः ४ अग्निः ५

अनलः ६ प्रत्यक्षः ७ प्रभासः ८ । इति महा-
भारते दानधर्मैः ॥ अपि च ।

“आपो भुवश्च सोमश्च धरश्चैवानिजोऽनलः ।
प्रत्यक्षश्च प्रभासश्च वसवोऽष्टौ प्रकीर्तिताः ॥

आपस्य पुत्रो वैतङ्गः अमः आनो धनि-
स्तथा ।

भुवस्य पुत्रो भगवान् कालो लोकप्रकालनः ॥
सोमस्य भगवान् वर्षा वर्षाखी येन जायते ।

धरस्य पुत्रो द्रविणो हुतो हयवहस्तथा ॥
मनोहरायाः शिरसः प्राणोऽथ रमणस्तथा ।

अग्निस्तस्य शिवा भार्या तस्याः पुत्रः पुरोजवाः ॥
अविज्ञातगतिश्चैव द्वौ पुत्रावनिनस्य तु ।

अग्निपुत्रः कुमारस्तु शरस्तस्य सजायत ॥
तस्याः शाखो विशाखश्चानैगमेयश्च पृथजाः ।

प्रत्यक्षस्य विदुः पुत्रं ऋषिं नाम्ना च देवजम् ॥
द्वौ पुत्रौ देवस्यपि चामावन्तौ मनोविधौ ।

दृष्टव्यतेषु भगिनी वरस्त्री ब्रह्मचारिणी ॥
प्रभासस्य तु सा भार्या वरुणामरुमस्य च ।

विश्वकर्मा मह्यभागस्तस्यां जज्ञे प्रजापतिः ॥”
इति वज्रपुराणे कश्यपोऽथप्रजासर्गनामाध्यायः

कौर्मै १४ अध्यायश्च ॥ * । (एते वशिष्ठस्य
धेनुं नन्दिनीमपहृत्य तच्छापयस्ता पृथिव्यां

श्रान्तपुत्रा आसन् । तेषु द्यौर्नामा वसुरेव
कुलद्वयो भीष्मः । एतद्विवरणं यथा, देवीभाग-

वते । २ । ३ । २४—४४ ।
“एतस्मिन् समये चाष्टौ वसवः स्त्रीसम-

न्विताः ।
वशिष्ठस्याश्रमं प्राप्ता रममाणा यदृच्छया ॥

पृथ्वादीनां वरुणाच मध्ये कोऽपि वरुणतमः ।
द्यौर्नामा तस्य भार्याथ नन्दिनीं गां ददर्श ह ॥

दृष्ट्वा पतिं सा पप्रच्छ कस्येयं धेनुवत्तमा ।
द्यौस्तामाह वशिष्ठस्य गौरियं श्रद्धा सुन्दरि ॥

दुग्धमस्तथाः पिबेद्यस्तु नारी वा पुरुषोऽथवा ।
अयुतायुर्भवेन्नरं सदैवागतयौवनः ।

तच्छ्रुत्वा सुन्दरी प्राह मर्त्यलोकेऽस्ति मे सखी ।
उशीरस्य राजर्षेः पुत्रौ परमशोभना ॥

तस्या हेतोर्महाभाग ! सख्यां गां पय-
स्विनीम् ।

आनयस्वाश्रमश्रेष्ठं नन्दिनीं कामदां शुभाम् ।
यावदस्याः पयः पीत्वा सखी मम सदैव हि ।

मातुषेयं भवेदेका चरारोगविवर्जिता ॥
तच्छ्रुत्वा वचनं तस्या द्यौर्नन्दार च नन्दिनीम् ।

अवमद्य मुनिं दान्तं पृथ्वाद्यैः सहितोऽनघः ॥
हृतायामथ नन्दिन्यां वशिष्ठस्तु महातपाः ।

आजगामाश्रमपदं फलान्यादाय सत्वरः ॥
नापश्यत् स यदा धेनुं सख्यां स्वाश्रमे मुनिः ।

ऋगयामास तेजस्वी गङ्गरेषु वनेष्वपि ॥
नासादित्वा यदा धेनुश्चक्षुकोपातिशयं मुनिः ।

वारुणिश्चापि विज्ञाय ध्यानेन वसुभिर्हृताम् ॥
वसुभिर्मै हृता धेनुर्ब्रह्मास्त्रमवमम्य वै ।

तस्मात् सर्वे जनिष्यन्ति मातुषेयं न संशयः ॥
एवं श्रुत्वा धर्मात्मा वसूस्तान् वारुणिः स्वयम् ।

श्रुत्वा विमनसः सर्वे प्रयुजुर्दुःखिताश्च ते ॥
श्रुत्वाः स इति जानन्तु ऋषिं तमुपचक्रतुः ।

प्रसादयन्तस्तद्वर्णिं वसवः शरणां गताः ॥
मुनिस्तानाह धर्मात्मा वरुण्येनान् पुरः-

स्थितान् ।
अनुसंवत्सरं सर्वे शापमोक्षमवाप्त्यर्थम् ॥

येनेयं विहृता धेनुर्नन्दिनी मम वत्सला ।
तस्माद्यौर्मातुषे देहे दीर्घकालं वसिष्यति ॥

ते श्रुत्वाः पथि गच्छन्तीं गङ्गां दृष्ट्वा सरिद-
राम् ।

ऊचुस्तां प्रणताः सर्वे श्रुत्वा चिन्तातुरां नदीम् ॥
भविष्यामो वयं देवि । कथं देवाः सुधाश्रवाः ।

मातुषाणाञ्च जठरे चिन्तेयं महती हि नः ॥
तस्मात्सं मातुषी भूत्वा जनयास्तान् सरिदरे ।

श्रान्तमुनां राजर्षिस्तस्य भार्या भवानघे ! ॥
जातान् जातान् जले चास्मान् निक्षिपस्व

सुरापते ! ॥
एवं शापविनिर्मोचो भविता नात्र संशयः ॥

तथेष्टुक्ताश्च ते सर्वे जन्मलोकं खकं पुनः ।
गङ्गापि निष्ठा देवी चिन्त्यमाना पुनः पुनः ॥”

ग्रीकम् । राजा । इति मेदिनी । से, ६ । धनाधिपः ।
इति विश्वः ॥ -सायुः । इति शब्दरत्नावली ॥

पीतसुहः । दृष्टः । इति हेमचन्द्रः ॥ पुष्करिणी ।
इति सिद्धान्तकौस्तुभासुखादिदृष्टिः ॥ शिवः ।

स्वयं । इत्यनेकार्थकोषः ॥ (विष्णुः । यथा,
महाभारते । १३ । १४६ । ८७ ।

“वसुप्रदो वासुदेवो वसुर्वसुमना हरिः ॥”
“वसन्ति भूतान्यत्र एतेषु स्वयमप्रीति वसुः ।”

इति तत्र शाङ्करभाष्यम् ॥) कुलीनकायस्थस्य
पद्धतिविशेषः । यथा शूद्राणां नामकरणे वसु-

घोषादिपद्धतियुक्तनामलक्ष्य बोध्यम् । इत्युदाह-
तत्त्वम् ॥ अष्टसंख्या । यथा,—

“युग्याधिकतभूतानि यन्मुनोर्वसुरन्वयोः ॥”
इति तिथ्यादिनसम् ॥

(वज्रलः । दृष्टद्वेषेण सरीति च ख्यातः । अख्य
प्रार्थयो यथा,—